



**ಜೆಜು ಭೆರ್ಯಾ
ಮನ್ಶುಕ್ ಭರೊ ಕರ್ತಾ**
(ಮಾರ್ಕ್ 7, 31-37)



ಜಾಂವ್ಕ್ ಹುಕುಮ್ ದಿತಾ. 'ಉಗ್ತೆಂ ಜಾ' ('ಎಫ್ಫತಾ' ಅರಾಮಾಯಿಕ್ ಭಾಶೆಂತ್). ಉಪ್ರಾಂತ್ ಹಿ ಸಂಗತ್ ಕೊಣಾಕಾಯಿ ಸಾಂಗಿನಾಯೆ ಮ್ಹಣ್ ಥಂಯ್ ಆಸ್‌ಲ್ಯಾಂಕ್ ಜೆಜು ತಾಕಿದ್ ದಿತಾ. ಹೆ ಕಾಣಿಯೆಂತ್ ಜೆಜುಚ್ ಕೇಂದ್ರ್ ಬಿಂದು; ಸರ್ವ್ ಗುಮಾನ್ ತಾಚೆರ್ ಕೆಂದ್ರೀಕೃತ್ ಜಾಲಾಂ. ಪಿಡೆಸ್ತ್ ಜಾಂವ್, ತಾಕಾ ಜೆಜು ಸರ್ಶಿಂ ಆಪೊವ್ನ್ ಹಾಡ್‌ಲ್ಲೆ ಜಾಂವ್ ಗರ್ಜೆಚೆಂ ಸ್ವಯ್.

ಹೆ ಕಾಣಿಯೆಂತ್ ವಿಚಿತ್ರ್ ಕಿತೆಂ ಮ್ಹಳ್ಯಾರ್ ಜೆಜುಚೆಂ ಏಕ್‌ಚ್ ಉತರ್ ಪಿಡೆಸ್ತಾಕ್ ಗೂಣ್ ಕರುಂಕ್ ಪಾವ್ತಾ ಜಾಲ್ಯಾರಾಯಿ, ತೊ ಲೊಕಾನ್ ಜಾದುಗಾರಾಂ ಥಾವ್ನ್ ಪಳೆಂವ್ಕ್ ಆಶೆಂವ್ಚೆಂ ಕರ್ತಾ. ಹೆ ವಿವರ್ ಆವರ್ಕಾಂ ವಿಜ್ಜಿತ್ ಕರ್ತಾ



ಫ್ರಾದ್ ಲುವಿ ನೊಸ್ಕೊ
ಕಾಶುಜಿನ್

ಜಾಲ್ಯಾರಾಯಿ, ತಸಲೆ ವಿವರ್ ತ್ಯಾ ಕಾಳಾಚ್ಯಾ ಲೊಕಾಕ್ ವಿಚಿತ್ರ್ ಮ್ಹಣ್ ದಿಸುಂಕ್ ನಾಂತ್. ಹೆರ್ ಜಾದುಗಾರ್ ಆನಿ ದೆಂವ್ಚಾರ್ ಥಾಂವ್ಚಾಯ್ಲೆ ಅಶೆಂ ಕರ್ತಾಲೆ ಜಾಲ್ಯಾನ್ ಮಾತೆವ್ ಆನಿ ಲೂಕ್ ಹ್ಯಾ ಆನಿ ಸಕಯ್ಲೆ ದಿಲ್ಲ್ಯಾ ಅಜಾಪಾಚೊ ಉಲ್ಲೇಕ್ ಕರಿನಾಂತ್. ಜೆಜುನ್ ತಾಚ್ಯಾ ಕಾಳಾಚ್ಯಾ ರಿತಿ ರಿವಾಜಿಂಚೆಂ ಉಲ್ಲಂಗನ್ ಕರುಂಕ್ ನಾ. ಸುರ್ದಿಲ್ಯಾ ಕ್ರಿಸ್ತಾಂವಾಂಕ್ ಜೆಜುಚ್ಯಾ ಅಸಲ್ಯಾ ಕರ್ನಾಕ್ ವರ್ವಿಂ ಧಕೊ ಬಸುಂಕ್ ನಾ.

ಅನ್ಯಜಾತಿಚ್ಯಾಂಕ್ಯಾಯಿ ಬಚಾವಿ ಆಸಾ ಮ್ಹಣ್ ದಾಕೊಂವ್ಚೆ ಖಾತಿರ್ ಮಾರ್ಕುನ್ ಹಿಂ ದೋನ್ ಅಜಾಪಾಂ ಸಾಂಗತಾ ಫಾಲ್ಯಾಂತ್. ಜೆಜು ಅನ್ಯಜಾತಿಚ್ಯಾಂಕ್ ತಾಂಚ್ಯಾ ಮುಳಾವ್ಯಾ ಅಶುದ್ಧಪಣಾ ಥಾವ್ನ್ ಸೊಡಯ್ತಾ ಮ್ಹಣ್ ದಾಕೊಂವ್ಕ್ ಜೆಜು ಖಾನಾಆನ್‌ಗಾರ್ನಿಚೆ ಧುವೆಕ್ ಲಾಗ್‌ಲ್ಲೊ ಅಶುದ್ಧ ದೆಂವ್ಚಾರ್ ಥಾಂವ್ಚಾಯ್ತಾ. ಜೆಜು ಅನ್ಯಜಾತಿಚ್ಯಾಂಕ್ ಆಯ್ಕುಂಕ್ ಆನಿ ಉಲೊಂವ್ಕ್ ಆವ್ಕಾಸ್ ಕರ್ನ್ ದಿತಾ. ಅಶೆಂ ಪೂರ್ಣ್ ಜಾತಾ ಇಸಾಯಿಯಾನ್ ಕೆಲ್ಲೊ ಪ್ರವಾದ್: "ತೆದ್ನಾಂ ಕುಡ್ಯಾಂಚೆ ದೊಳೆ ಉಗಡ್ತಲೆ, ಭೆರ್ಯಾಂಚೆ ಕಾನ್ ಉಗ್ತೆ ಜಾತಲೆ; ತೆದ್ನಾಂ ಮೆವರ್ ಭಾಶೆನ್ ಥೊಂಟಿ ಉಡ್ತಲೆ ಆನಿ ಮನ್ಶಾಂಚ್ಯೊ ಜಿಬೊ ಸಂತೊಸಾನ್ ಗಾಯ್ತಲ್ಯೊ" (35, 5-6)

ಭೆರ್ಯಾ ಮೊನ್ಯಾ ವಿಶ್ಯಾಂತ್ ಮಾರ್ಕುನ್ ಚಡ್ ವಿವರ್ ದಿನಾ. ತಾಚೆಂ ನಾಂವ್ ನಾ; ತಾಕಾ ಕೊಣೆಂ ಜೆಜು ಸರ್ಶಿಂ ಹಾಡ್ಲೊ, ಕೊಣೆಂ ತಾಚೆ ಖಾತಿರ್ ಜೆಜುಕಡೆ ವಿನತಿ ಕೆಲಿ ಹ್ಯಾ ವಿಶ್ಯಾಂತ್ ಕಸಲಿಚ್ ಮಾಹೆತ್ ಆಮ್ಕಾ ಮೆಳನಾ. ಜೆಜು ತ್ಯಾ ಮನ್ಶಾಚ್ಯಾ ಕಾನಾಂಕ್ ಬೊಟಾಂ ಫಾಲ್ತಾ ಆನಿ ತಾಚೆ ಜಿಬೆಕ್ ಥಿಂಪಿ ಲಾಯ್ತಾ ಆನಿ ತಿ ಉಗಿ

ಮೊಗಾಳ್ ಫ್ರಾದ್ ಲುವಿ, ತುಮ್ಚೆಂ ಅಂಕಣ್ ಪವಿತ್ರ್ ಪುಸ್ತಕಾ ವಿಶಿಂ ಗುಂಡಾಯೆಚಿ ಜಾಣ್ವಾಯ್ ದಿತಾ. ಎಪ್ರಿಲ್ ಅಂಕ್ಯಾರ್ ಜೆಜುಚಿ ಜಿವಂತ್ಪಣಾ ಆನಿ ಸರ್ಗಾರೋಹಣಾ ವಿಶಿಂ ಸವಲಾಂ ಜಾಪಿ ವಾಚ್ಚೊ ಪವಿತ್ರ್ ಪುಸ್ತಕಾ ಪರ್ಮಾಣೆಂ ಜೆಜು ಜಿವಂತ್ ಜಾಲ್ಲೆ ತಕ್ಲೆಣ್‌ಚ್ ಸರ್ಗಾರ್ ಚಡ್ಲೊ ಮ್ಹಳೆಂ ತುವೆಂ ಸಾಂಗ್ಲಾಯ್. ಪೂಣ್ ಜುವಾಂವ್ 20, 17 ಹಾಂಗಾಸರ್ ಜೆಜುನ್ ಮರಿ ಮಾಗ್ಲೆನಾಕ್ ಸಾಂಗ್ಲೆಂ ಅಶೆಂ ಆಸಾ: 'ಮ್ಹಾಕಾ ತುಂ ಧರ್ನ್ ರಾವನಾಕಾ, ಹಾಂವ್ ಎದೊಳ್ ಬಾಪಾ ಸರ್ಶಿಂ ಚಡುನ್ ವಚುಂಕ್ ನಾ. ಪೂಣ್ ತುಜ್ಯಾ ಭಾವಾಂ ಸರ್ಶಿಂ ವಚುನ್ ಮ್ಹಜ್ಯಾ ಬಾಪಾ ಲಾಗಿಂ ಆನಿ ತುಮ್ಚ್ಯಾ ಬಾಪಾ ಲಾಗಿಂ... ಹಾಂವ್ ಚಡುನ್ ವೆತಾಂ ಮ್ಹಣುನ್ ತಾಂಕಾಂ ಸಾಂಗ್.' ದಯಾ ಕರುನ್ ಹೆ ವಿಶಿಂ ಸಮ್ಜಣಿ ದಿಯಾ!

ಮೊಗಾಚ್ಯಾ ಎಲಿಯಾಸ್,
ತುಜೆಂ ಸವಾಲ್ ಪಳೆವ್ನ್ ಹಾಂವ್ ಸಮ್ಜಲೊಂ, ತುಂ ವಾಂಚೆಲಾಂಚೆಂ ಗುಂಡಾಯೆನ್ ಅಧ್ಯಾಯೆನ್ ಕರ್ತಾಯ್. ತುಕಾ ಶಾಬಾಸ್ಲಿ! ಜಿವಂತ್ ಜಾಲ್ಲೊ ಜೆಜು ತಕ್ಲೆಣ್ ಆಪ್ಲ್ಯಾ ಬಾಪಾ ಸರ್ಶಿಂ ಪಾಟಿಂ ಗೆಲೊ ಜಾಲ್ಯಾರಾಯಿ ತೊ ತವಳ್ ತವಳ್ ಆಪ್ಲ್ಯಾ ಶಿಸಾಂಕ್ ದಿಶ್ಚಿಕ್ ಪಡ್ಲೊ ಮ್ಹಣ್ ವಾಂಚೆಲಾಂನಿ ಆನಿ ಪ್ರತ್ಯೇಕ್ ಜಾವ್ನ್ ಧರ್ಮ್‌ದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ ಆಮಿ ವಾಚ್ತಾಂವ್ (ಪಳೆ: 1, 3-5, 9-11). ಪೊಂಡಾಂತ್ಲೊ ಭಾಯ್ರ್ ಆಯ್‌ಲ್ಲೊ ಜೆಜು ಕುಡಿ ಸಮೆತ್ ದೆವಾಚ್ಯಾ ವೈಭವಾಂತ್ ರಿಗ್ಲೊ ಮ್ಹಣ್ ನವ್ಯಾ ಸೊಲ್ಯಾಂತ್ ಆಮಿ ವಾಚ್ತಾಂವ್ (ಜುವಾಂವ್ 3, 13; 6, 62; ಎಫೆಜ್ 4, 10; 1 ತಿಮೊಥಿ 3, 16; ಹೆಬ್ರೆವ್ 4, 14; 6, 19-20, ಇತ್ಯಾದಿ). ಜೆಜುನ್ ಮಾಗ್ಲೆನಾಚೆ ಮರಿಯೆಕ್ ದಿಲ್ಲಿ ದಿಸವ್ಣ್ ಅಸಲ್ಯಾ ದಿಸವ್ಣ್ಯಾಂಕ್ ಸರಿ ಕರ್ಯೆತ್. ಜಿವಂತ್ ಜೆಜು ಆಪ್ಲ್ಯಾ ಶಿಸಾಂಕ್ ದಿಶ್ಚಿಕ್ ಪಡ್ಲೊ ಪಯ್ಲೆಂ ಮಾಗ್ಲೆನಾಚೆ ಮರಿಯೆಕ್ ದಿಶ್ಚಿಕ್ ಪಡ್ಲೊ ಆನಿ ಹಿ ಖಬರ್ ಆಪ್ಲ್ಯಾ ಶಿಸಾಂಕ್ ದಿಂವ್ಕ್ ತಿಕಾ ಸೂಚನ್ ದಿಲೆಂ.